



నిర్మాణంలో లోపాలు లేవు..

ఎక్కడో చిన్న పొరపాటు అయితే జరిగింది

- ◆ ఏడో బ్లాక్ లో సమస్య వల్ల సెంటర్ పిల్లర్ కుంగింది
- ◆ ఇసుక వల్ల సమస్య వచ్చిందని భావిస్తున్నాం
- ◆ నవంబరులో సమగ్ర పరిశీలన జరుపుతాం
- ◆ నీటి పారుదల శాఖ జనరల్ ఈఎన్ఎస్ మురళీధరన్
- ◆ మేడిగడ్డ బ్యారేజ్ నిర్మాణ నాణ్యతపై కేంద్ర బృందం పరిశీలన

(నేటి ఫోకస్ న్యూస్-హైదరాబాద్, అక్టోబర్ 25)

మేడిగడ్డ అసకట్ట నిర్మాణంలో లోపాలు లేవని నీటి పారుదల శాఖ జనరల్ ఈఎన్ఎస్ మురళీధరన్ అన్నారు. కానీ ఎక్కడో చిన్న పొరపాటు అయితే జరిగిందని అనుమానించారు. ఏడో బ్లాక్ లో సమస్య వల్ల సెంటర్ పిల్లర్ కుంగిందని అన్నారు. ఇసుక వల్ల సమస్య వచ్చిందని అనుకుంటున్నామని అనుమానం వ్యక్తం చేశారు. క్వాలిటీ ఆఫ్ సాఫ్ట్, క్వాలిటీ ఆఫ్ కన్స్ట్రక్షన్ అనుమతులు ఉన్నాయన్నారు. కాపర్ డ్యామకు వరద తగ్గాక నవంబరు చివరలో సమగ్ర పరిశీలన జరుపుతామని ఈఎన్ఎస్ మురళీధరన్ తెలిపారు. మేడిగడ్డ అసకట్ట పిల్లర్ కుంగుబాటులో ఎలాంటి

కుట్రకొణం లేదన్న రాష్ట్ర నీటిపారుదలశాఖ ఈఎన్ఎస్ మురళీధరన్.. ఫౌండేషన్ కింద ఇసుక కదలిక వల్లే సమస్య వచ్చి ఉండవచ్చని అభిప్రాయపడ్డారు. ప్రాజెక్టు నిర్మాణంలో ఎలాంటి నాణ్యతా లోపం లేదన్నారు. అసకట్ట కుంగిన వైపు ఇప్పటికే నీటి ప్రవహాన్ని తగ్గించారు. ఆ వైపున ప్రవాహం పూర్తిగా తగ్గి అర్ధవంద్రాకారంలో కాఫర్ డ్యాం నిర్మించాలని భావిస్తున్నారు. ఈ పనులు త్వరలోనే ప్రారంభమయ్యే అవకాశం ఉంది. అసకట్టను మొత్తం ఎనిమిది బ్లాకులుగా విభజించి నిర్మించినందున కేవలం ఒక్క ఏడో బ్లాకు పైనే ప్రభావం ఉంటుందని..

మిగతా 2లో..



బీఆర్ఎస్, బీజేపీ రెండూ ఒక్కటే..

కెసిఆర్ నియంతృత్వాన్ని దెబ్బతీసేది కాంగ్రెస్ మాత్రమే

- పిసిసి చీఫ్ రేవంత్తో వ్యక్తిగత విభేదాలు లేవు
- రాజకీయ విభేదాలు సర్వసాధారణమే
- పార్టీ అదేశిస్తే గజెట్ లో పోలిక కూడా సిద్ధమే
- మీడియా సమావేశంలో రాజగోపాల్ రెడ్డి

2లో

రాజగోపాల్ వెళ్లిపోవడం ఆయన వ్యక్తిగతం..

- బీజెపిపై రాళ్లు వేయడం మాత్రం సరికాదు
- తెలంగాణలో బీఆర్ఎస్ కు బీజెపియే ప్రత్యామ్నాయం
- రాజగోపాల్ వ్యాఖ్యలపై కిషన్ రెడ్డి తదితరుల స్పందన



నేటి ఫోకస్ న్యూస్, హైదరాబాద్-అక్టోబర్ 25:
తెలంగాణలో బీఆర్ఎస్ ను ఓడించేది కాంగ్రెస్ పార్టీనేనని ఆ పార్టీలో చేరేందుకు కోమటిరెడ్డి రాజగోపాల్ రెడ్డి సిద్ధమయిన వేళ.. బీజెపి ఎదురు దాడికి దిగింది. రాజగోపాల్ రాజీనామాపై తెలం

గాణ బీజేపీ నేతలు భిన్నంగా స్పందించారు. రాజీనామా వ్యక్తిగతమని కానీ బీజేపీపై నిందలు వేయడం ఏమిటని ప్రశ్నించారు. కోమటిరెడ్డి రాజగోపాల్ రెడ్డి బీజెపికి రాజీనామా చేయడంతో ఆ పార్టీ రాష్ట్ర అధ్యక్షుడు, కేంద్ర మంత్రి కిషన్ రెడ్డి స్పందించారు. రాజగోపాల్ రెడ్డి

మిగతా 2లో..

వచ్చే ఎన్నికల్లో చారిత్రక తీర్పు ఇవ్వాలి : తుమ్మల

(నేటి ఫోకస్ న్యూస్-ఖమ్మం, అక్టోబర్ 25)

తెలంగాణ ఎన్నికల ప్రచారంలో భాగంగా మాజీ మంత్రి, కాంగ్రెస్ నేత తుమ్మల నాగేశ్వరరావు బుధవారం ఖమ్మం 54వ డివిజన్ లో ఆత్మీయ సమావేశంలో పాల్గొన్నారు. ఈ సందర్భంగా ఆయన మాట్లాడుతూ తెలుగుదేశం అధినేత చంద్రబాబు నాయుడు అక్రమ అరెస్టుకు నిరసనగా చేసిన ర్యాలీలో ఖమ్మం ప్రజానీకం పోటెత్తారని అన్నారు. ఖమ్మం ప్రజానీకం రాజకీయ చైతన్యం కలవారని, ఖమ్మంలో నెలకొన్న అరాచక రాజకీయాన్ని తరిమి కొట్టడంలో మీరంతా కథం తొక్కాలని పిలుపిచ్చారు. ఎన్ని రామారావు తనకు రాజకీయ జన్మ ఇస్తే.. అధికారంలో ఉన్నప్పుడు ఉమ్మడి ఖమ్మం జిల్లా అభివృద్ధి కోసం అహర్నిశలు పాటుపడ్డారని చెప్పారు.



కాంగ్రెస్ కు 70 నుంచి 80 సీట్లు వస్తాయ్

- చాలామంది కాంగ్రెస్ లోకి వస్తున్నారు
- సెకండ్ లిస్ట్ రెడ్డి అవుతుంది
- కేటీఆర్ కు రాహుల్ గాంధీ పేరు ఎత్తే అర్హత లేదు..
- ఇచ్చిన హామీలను అమలు చేస్తాం..
- కోమటిరెడ్డి వెంకటరెడ్డి

2

నర్సాపూర్ పై వీడిన ఉత్కంఠ..

- నర్సాపూర్ బీఆర్ఎస్ అభ్యర్థిగా సునీత
- మెదక్ ఎంపిగా మదన్ రెడ్డి పోటీ
- మార్పును ప్రకటించిన సిఎం కెసిఆర్



(నేటి ఫోకస్ న్యూస్-హైదరాబాద్, అక్టోబర్ 25)
నర్సాపూర్ అభ్యర్థి ఎంపికపై గత కొద్దిరోజులుగా బీఆర్ఎస్ లో సాగుతున్న ఉత్కంఠకు తెరపడింది. సీఎం కెసిఆర్ ఒకేసారి 115 మంది అభ్యర్థులు ప్రకటించారు. కానీ కొన్ని సీట్లను పెండింగ్ లో పెట్టారు. దీంతో ఈ సీట్లపైనే అసలు సినల్లన హైదరాబాద్ నడిచింది. మొన్నటి దాకా జనగామ సీటు వరకే ఇన్సారంటూ చర్చ నడిచింది. చివరికి పల్నా రాజేంద్రరెడ్డి సొంతం చేసుకున్నారు.

మిగతా 2లో..

కేసీఆర్ మళ్ళీ గెలిస్తే జాబ్ క్యాలెండర్

- కాళేశ్వరంతో పచ్చబడ్డ కరీంనగర్ జిల్లా పెద్దపల్లి సంచి బీఆర్ఎస్ కి వలసలు
- కందువాకప్పి అహ్మద్ నించిన కేటీఆర్

(నేటి ఫోకస్ న్యూస్-హైదరాబాద్, అక్టోబర్ 25)

కేసీఆర్ ను మూడోసారి గెలిపిస్తే తాము కచ్చితంగా జాబ్ క్యాలెండర్ ను అమలు చేస్తామని బీఆర్ఎస్ పార్టీని ప్రెసిడెంట్, మంత్రి



కేటీ రామారావు అన్నారు. ఒక్క అవకాశం ఇవ్వమంటున్న కాంగ్రెస్ నాయకుల మాటలు సమ్మి మోసపోవడమన్నారు. కొంతమంది పెద్దపల్లి కాంగ్రెస్ నేతలు బీఆర్ఎస్ లో చేరారు. ఈ

సందర్భంగా కేటీఆర్ మాట్లాడుతూ... కేసీ ఆర్ ఇచ్చే ఇరవై నాలుగు గంటల విద్యుత్ కావాలా రేవంత్ రెడ్డి చెప్పిన మామ గంటల విద్యుత్ కావాలా అని ప్రశ్నించారు.



ప్రతి అంశాన్ని రాజకీయం చేయడం దుర్మార్గం

- ◆ కేసీఆర్ హయాంలోనే రాష్ట్రం సుభిక్షంగా ఉంది
- ◆ మేడిగడ్డ బ్యారేజీపై కావాలనే బురద జల్లుతున్నార
- ◆ శాసన మండలి చైర్మన్ గుత్తా సుఖేందర్ రెడ్డి

2

నిత్య నూతనంగా వెలువడుతూ..

నేటి ఫోకస్ న్యూస్
అను నిత్యం...ప్రజా పక్షం...
తెలుగు డిజిటల్ దినపత్రిక

సంచలన వార్తా కథనాలతో నిత్యం విశేష పాఠకాధరణ పొందుతున్న నేటి ఫోకస్ న్యూస్ డిజిటల్ తెలుగు దిన పత్రికకు తెలంగాణ రాష్ట్రంలోని అన్ని జిల్లాల వారిగా, నియోజకవర్గాల వారిగా, మండలాల వారిగా, మండలాల వారిగా బ్యారాలు, స్టాఫ్ లిఫ్టర్లద్దు, విలేకరులు కావాలిలను.

ఆసక్తి ఉన్నవారు ఈ క్రింది నెంబర్ కు సంప్రదించగలరు.

9848488596 **FOCUS TV**
తెలుగు డిజిటల్ దినపత్రిక

బీఆర్ఎస్, బీజేపీ ఒక్కటే

- ◆ కెసిఆర్ నియంతృత్వాన్ని దెబ్బతీసేది కాంగ్రెస్ మాత్రమే
- ◆ పిసిసి చీఫ్ రేవంత్తో వ్యక్తిగత విభేదాలు లేవు
- ◆ రాజకీయ విభేదాలు సర్వసాధారణమే
- ◆ పార్టీ ఆదేశిస్తే గజ్వెల్లో పోటీకి కూడా సిద్ధమే
- ◆ మీడియా సమావేశంలో రాజగోపాల్ రెడ్డి

(నేటి భాగ్యం న్యూస్-రంగారెడ్డి,అక్టోబర్25)

పిసిసి చీఫ్ రేవంత్తో రాజకీయ విభేదాలే తప్ప వ్యక్తిగత విభేదాలు లేవని మాజీ ఎమ్మెల్యే, బీజెపికి రాజీనామా చేసిన రాజగోపాల్ రెడ్డి ప్రకటించారు. రాజగోపాల్ రెడ్డి పార్టీలోకి వస్తానంటే ఒక మెట్టు దిగుతా ఆని రేవంత్ రెడ్డి చాలా సార్లు అన్నారు. నా జీవితంలో ఇది అతిపెద్ద నిర్ణయం. రేవంత్ నాకేమైనా శత్రువా?. కొన్ని సందర్భాల్లో బేధాభిప్రాయాలు ఉంటాయి. పీసీసీ పదవి శాశ్వతం కాదు. మును గోడులో గెలిచామని బీఆర్ఎస్ వాళ్ళు చెప్పుకొలుగుతున్నారా?. కేసీ ఆర్ని తప్పుకుండా జైలుకు పంపుతాం' అని రాజాగోపాల్ చెప్పు కొచ్చారు. మాజీ ఎమ్మెల్యే కోమటిరెడ్డి రాజగోపాల్ రెడ్డి కమలం

పార్టీకి రాజీనామా చేసి కాంగ్రెస్ కందువా కప్పుకోలేతున్నట్లు అధికారికంగా ప్రకటించారు. రాజీనామా అనంతరం మొదటిసారి మొయినాబాద్లోని తన ఫామ్ హౌస్ వేదికగా మీడియా మీట్ నిర్వహించి.. అసలు తాను రాజీనామా ఎందుకు చేయాల్సి వచ్చింది.. ఎందుకు కాంగ్రెస్లోకి మళ్లి ఎందుకు చేరాల్సి వచ్చిందనే విషయాలను వివరించారు. ఇదే మీడియా ముఖంగా టీవీసీసీ చీఫ్ రేవంత్ రెడ్డి గురించి కూడా మాట్లాడారు. కాంగ్రెస్ అధిష్ఠానం ఆదేశిస్తే గజ్వెల్లో కేసీఆర్ పై పోటీ చేస్తాను. కేసీఆర్కు దమ్ముంటే మునుగోడులో పోటీచేసి గెలవాలని నవోద వినుతున్నాను. అధిష్ఠానం అవకాశం ఇస్తే కేసీఆర్కు రిటర్న్ గిఫ్ట్ ఇస్తానని అన్నారు. అగ్రనేత రాహుల్ గాంధీ సమక్షంలో 27వ తేదీన కాంగ్రెస్లో చేరుతున్నాను. మునుగోడు, ఎల్లి నగర్ టికెట్ ఇస్తానని బీజేపీ చెప్పింది. బీజేపీకి నేను పనికిరాను అని అధిష్ఠానానికి చెప్పాను. నాకు టికెట్ వద్దని అధిష్ఠానానికి క్షియరకట్టగా చెప్పాను. కమ్యూనిస్టులను మోసం చేసింది కేసీఆర్. టికెట్ కోసం కాంగ్రెస్లోకి రావడం లేదు. రాష్ట్రంలో నియంత పాలన పోవాలంటే కాంగ్రెస్కు మద్దతు తెలపాలి. నేను ఎంపీ, ఎమ్మెల్యే, ఎమ్మెల్యే అయ్యాను.. ఇంకేం పదవులు కావాలి నాకు..?. బీజేపీ- బీఆర్ఎస్ ఒకటే. ప్రధాని మోదీ, హోం మంత్రి

అమిత్ షా అంటే ఇప్పటికీ గౌరవం ఉంది. కాంగ్రెస్ మహాసముద్రం. బీజేపీలోనే ఉండాలని నిన్నటి వరకు అనుకున్నాను. సర్వేలు, ప్రజలు కాంగ్రెస్ను కోరుకుంటున్నాయి. ప్రజల మనిషిని కాబట్టి ప్రజలు చెప్పినట్లే వింటాను' అని రాజగోపాల్ రెడ్డి చెప్పుకొచ్చారు. మునుగోడులో ఓడినందుకు బాధపడలేదు. ఏ తప్పు చేయకుండా, మచ్చ లేకుండా నిజాయితీగా పనిచేశాను. నేను అమ్మడు పోయానని కొందరు అన్నప్పుడు బాధపడ్డాను. దిగజారి నాపై విమర్శలు చేసినందుకు మనసులో విధ్వాసు. నాపై విమర్శలు చేసిన వారు ఇప్పుడు ఏం సమాధానం చెప్పారు..?. నాపై ఆరోపణలు చేసిన వారు గుండెపై చేయి వేసుకొని సమాధానం చెప్పాలి. సన్నుకొనగలిగే శక్తి వుట్టలేదు.. పుట్టబోదు. నేను ఎక్కడ రాజీ పడలేదు. నా జీవిత ఆశయం కేసీఆర్ను గద్దె దించడమే. చేతిలో చిల్లిగవ్వ లేని కేసీఆర్ ఇప్పుడు లక్షల కోట్లు రోనుకున్నాడు. కేసీఆర్ మొహంలో రక్తం లేదు. ఓడిపోతామనే భయం కేసీఆర్లో కనిపిస్తోంది. ఉధృమంలో పని చేసిన వాళ్ళని కలిసి తప్పు చేశామని కాళ్ళు పట్టుకుంటున్నారు. బావ బామ్మర్లు కలిసి చిన్న చిన్న నాయకులను కూడా కొనే ప్రయత్నం చేస్తున్నారు' అని కేసీఆర్పై రాజగోపాల్ విమర్శల వర్షం కురిపించారు.

రాజగోపాల్ వెళ్లడం ఆయన వ్యక్తిగతం

(మొదటి పేజీ తరువాయి)

వ్యాఖ్యలను కిషన్ రెడ్డి ఖండించారు. రాజగోపాల్ రెడ్డి అనుకున్నట్లు బీఆర్ఎస్కు బీజెపి పోటీ కాకుండా పోదన్నారు. ఎవరి ఇష్టం వారిది.. ఎవరి ఆలోచనలు వారివి వ్యాఖ్యానించారు. బీజేపీకి రాజీనామా చేస్తూ రాజగోపాల్ రెడ్డి చేసిన ఈ వ్యాఖ్యలను కిషన్ రెడ్డి తప్పుబట్టారు. బీజేపీ పోటీలో లేదని వారు అనుకుంటే సరిపోతుందా అని ప్రశ్నించారు. బీఆర్ఎస్ పాలనకు చెక్ పెట్టేది తామేనని కిషన్ రెడ్డి మరోవారు స్పష్టం చేశారు. మాజీ ఎమ్మెల్యే కోమటిరెడ్డి రాజగోపాల్ రెడ్డి బీజేపీకి రాజీనామా చేయడంపై ఆ పార్టీ రాజ్యసభ సభ్యుడు, ఓడిన మోర్గా జాతీయ అధ్యక్షుడు డాక్టర్ కె లక్ష్మణ్ తీవ్రంగా స్పందించారు. బుధవారం ఆయన మీడియాతో మాట్లాడుతూ... పార్టీని బలోపేతం చేసేందుకు కార్యకర్తలు ఓ వైపు రక్తం చిందిస్తుంటే ఇష్టం వచ్చినట్లు మాట్లాడటం సరికాదని మండిపడ్డారు. జాతీయ నాయకత్వం సమక్షంలో ఆయన తమ


పార్టీలో చేరారని, ఇప్పుడు నిందలు వేయడం సరికాదన్నారు. రాజగోపాల్ రెడ్డికి జాతీయస్థాయిలో పార్టీ మంచి స్థానం కల్పించిందన్నారు. సరేంద్ర మోదీ కచ్చితంగా మూడోసారి ప్రధాని అవుతారన్నారు. హిమాచల్ ప్రదేశ్, కర్ణాటక ప్రజలను కాంగ్రెస్ మోసం చేసిందన్నారు. ఈ రెండు రాష్ట్రాల్లో కాంగ్రెస్ ఏం చేసిందో తెలంగాణ ప్రజలు గమనిస్తున్నారన్నారు. బీజేపీ అందరిలోనూ జాతీయ భావాన్ని పెంపొందిస్తుందన్నారు. జనసేన, బీజేపీ కలిసి తెలంగాణ ఎన్నికల్లో పోటీ చేయనున్నట్లు ఆయన చెప్పారు. రాజగోపాల్ రెడ్డి రాజీనామా చేయాల్సింది కాదని ఈటల రాజేందర్ అన్నారు. రాజకీయాల్లో రాజగోపాల్ రెడ్డి సీనియర్ నాయకులని అన్నారు. పార్టీ మార ముందు ఆలోచించి నిర్ణయం తీసుకుంటే బాగుండేది కాదని తెలిపారు. మొన్ననే బీఆర్ఎస్ కు.. బీజేపీయే ప్రత్యామ్నాయమని చెప్పిన రాజగోపాల్ రెడ్డి ఇప్పుడు ఎలా మాట మార్చారని ప్రశ్నించారు. ఈ ఎన్నికల్లో కేసీఆర్ని తాను ఓడించడం

ఖాయమని ఈటెల రాజేందర్ పేర్కొన్నారు. రాజగోపాల్ రెడ్డి పాసింగ్ క్లౌడ్ వంటి వారని మాజీ ఎంపీ జితేందర్ రెడ్డి ఎద్దేవా చేశారు. బీజేపీ తెలంగాణలో ఎప్పుడూ బలంగానే ఉలిదని... ఉంటుందని, కానీ కొందరు నేతలు అలా పచ్చి వెళ్తుంటారన్నారు. తాను లోక్ సభకు పోటీ చేయాలనుకుంటున్నట్లు స్పష్టం చేశారు. రాజగోపాల్ రెడ్డి బీజేపీలో చేరినప్పటి నుంచి ఆయన శరీరం మాత్రమే బీజేపీలో ఉందని, కానీ ఆత్మ కాంగ్రెస్ పార్టీలో ఉండిపోయిందని బూర సర్పయ్య గౌడ్ అన్నారు. ఆయన బీజేపీకి రాజీనామా చేయడం బ్రేకింగ్ న్యూస్ ఏమీ కాదని, అందరూ ఊహించిందే అన్నారు. రాజగోపాల్ రెడ్డి చెప్పినంత మాత్రాన బీఆర్ఎస్కు తమ పార్టీ ప్రత్యామ్నాయం కాకుండా పోదన్నారు. కాంగ్రెస్ పార్టీని ప్రజలు నమ్మే పరిస్థితుల్లో లేరన్నారు. కేసీఆర్ను ప్రగతి భవన్ నుంచి పంపించేయాలని రాష్ట్రంలో ప్రతి ఒక్కరూ చూస్తున్నారన్నారు. బీఆర్ఎస్కు ప్రత్యామ్నాయం బీజేపీ మాత్రమే అన్నారు.

నర్సాపూర్పై వీడిన ఉత్కంఠ

(మొదటి పేజీ తరువాయి)

జనగామ సీటులాగానే నర్సాపూర్ అభ్యర్థి ఎంపికపై కూడా తీవ్ర ఉత్కంఠ సాగింది. ప్రస్తుత ఎమ్మెల్యే మదన్రెడ్డికి ఇస్తారా? లేదంటే సునీత లక్ష్మారెడ్డికి ఇస్తారా? అన్న ఇంకీ చోటుచేసుకుంది. తీవ్ర కనరత్న కర్నాట నర్సాపూర్ సీటుపై సీఎం కేసీఆర్ కీలక నిర్ణయం తీసుకున్నారు. నర్సాపూర్ ఎమ్మెల్యే అభ్యర్థిగా సునీత లక్ష్మారెడ్డి పేరును ఖరారు చేస్తూ సీఎం కేసీఆర్ నిర్ణయం తీసుకున్నారు. నర్సాపూర్ ఎమ్మెల్యే మదన్ రెడ్డితో కలిసి సునీతకు కేసీఆర్ బీహెమ్ అందచేశారు. మదన్ రెడ్డికి రాబోయే పార్లమెంట్ ఎన్నికల్లో మెడకీ ఎంపీ అభ్యర్థిగా అవకాశం ఇవ్వాలని కేసీఆర్ నిర్ణయం తీసుకున్నారు. దీంతో కొద్ది రోజులుగా నర్సాపూర్ టికెట్పై సాగుతున్న ఉత్కంఠకు తెరపడినట్లైంది. చివరకు సునీతా లక్ష్మారెడ్డిని నర్సాపూర్ ఎమ్మెల్యే అభ్యర్థిగా కేసీఆర్ ఖరారు చేశారు. అనంతరం ఆమెకు బీ-ఫామ్ అందజేశారు. ఈ మేరకు బీఆర్ఎస్ పార్టీ కీలక సభ్యులు ఏకగ్రీవంగా తీసుకున్న నిర్ణయం పట్ల సీఎం కేసీఆర్ హర్షం వ్యక్తం చేశారు. ప్రస్తుతం నర్సాపూర్ సీట్లోని ఎమ్మెల్యేగా కొనసాగుతున్న మదన్ రెడ్డికి రాబోయే పార్లమెంట్ ఎన్నికల్లో మెడకీ ఎంపీ అభ్యర్థిగా అవకాశం ఇవ్వాలని బీఆర్ఎస్ పార్టీ నిర్ణయించినట్లు ముఖ్యమంత్రి కేసీఆర్ ప్రకటించారు. పార్టీలో అంతర్గత సర్దుబాటు చేస్తూ, అధినేత కేసీఆర్ ఆద్యర్థంలో భేటీ అయిన పార్టీ కోర్ కమిటీ సభ్యులు ఈ నిర్ణయం తీసుకున్నారు. అనంతరం సునీతా లక్ష్మారెడ్డిని నర్సాపూర్ ఎమ్మెల్యే అభ్యర్థిగా కేసీఆర్ ఖరారు చేశారు. అనంతరం ఆమెకు బీ-ఫామ్ అందజేశారు. ఈ మేరకు బీఆర్ఎస్ పార్టీ కీలక సభ్యులు ఏకగ్రీవంగా తీసుకున్న నిర్ణయం పట్ల సీఎం కేసీఆర్ హర్షం వ్యక్తం చేశారు. మదన్ రెడ్డి నాతో పార్టీలో మొదటినుంచి కొనసాగుతున్న సీనియర్ నాయకుడు. 35 ఏండ్ల నుంచి నాతో సన్నిహితంగా కొనసాగుతున్న నేతగా నాకు అత్యంత ఆప్తుడు. నాకు కుడి భుజం లాంటివాడు.



సోదర సమానుడు. పార్టీ ఆలోచనలను గౌరవించి నర్సాపూర్ ఎన్నికలను తన భుజ స్ఫుందామిదర వేసుకుని సునీత లక్ష్మారెడ్డిని ఎమ్మెల్యేగా గెలిపించే బాధ్యత తీసుకున్నందుకు సంతోషంగా ఉంది. ప్రస్తుతం కొత్త ప్రభాకర్ రెడ్డి ఎంపీగా కొనసాగుతున్న పార్లమెంట్ స్థానం నుండి మదన్ రెడ్డికి అవకాశం ఇవ్వాలని పార్టీ నిర్ణయించింది. ఈ మేరకు పార్టీ కీలక సభ్యులకు, కార్యవర్గానికి అభినందనలు. వారి సీనియర్లైన పార్టీ గుర్తించి గౌరవించి నందుకు పార్టీ ముఖ్య కార్యవర్గాన్ని అభినందిస్తున్నాను. మెడకీ జిల్లాలో అత్యంత ప్రజాదరణ

కలిగిన నేతగా కేవలం నర్సాపూర్లోనే కాకుండా జిల్లాలోని అన్ని నియోజకవర్గాల్లో వారు పాపులర్ టీడర్. వివాద రహితమైన మదన్ రెడ్డి సీవలను పార్టీ మరింత గొప్పగా వినియోగించుకోవాల్సి ఉంది. చిన్ని చిన్ని ప్రభుత్వాల్ని చేసుకుంటూ కీలక సమయంలో ఐక్యంగా ముందుకు పోవడం ద్వారా మదన్ రెడ్డి పార్టీ ప్రతిష్ఠను మరింత ఇసుమండింప చేశారు. వారికి నా ధన్యవాదాలు అభినందనలు' అని బీఆర్ఎస్ అధినేత, సీఎం కేసీఆర్ తెలిపారు.

కాంగ్రెస్కు 70 నుంచి 80 సీట్లు వస్తాయ్..

- ◆ చాలామంది కాంగ్రెస్లోకి వస్తున్నారు
- ◆ సెకండ్ లిస్ట్ రెడీ అవుతుంది
- ◆ కేబీఆర్కు రాహుల్ గాంధీ పేరు ఎత్తే అర్హత లేదు..
- ◆ ఇచ్చిన హామీలను అమలు చేస్తాం..
- ◆ కోమటిరెడ్డి వెంకటరెడ్డి

(నేటి భాగ్యం న్యూస్-హైదరాబాద్,అక్టోబర్25)

ప్రజలు పార్టీని కోరుకుంటున్నారని, కాంగ్రెస్లో చాలా మంది చేరుతున్నారని, తన సోదరుడు రాజగోపాల్ రెడ్డి కాంగ్రెస్లో చేరిక విషయం తనతో మాట్లాడలేదని.. అధిష్ఠానంతో మాట్లాడారని ఎంపీ కోమటిరెడ్డి వెంకటరెడ్డి అన్నారు. ఈ సందర్భంగా బుధవారం ఆయన ఇక్కడ మీడియాతో మాట్లాడుతూ తన సోదరుడే కాదని.. చాలా మంది కాంగ్రెస్లో చేరుతున్నారని, కర్ణాటకలో హోమా ఇచ్చిన పథకాలు అమలు అవుతున్నాయని పేర్కొన్నారు. సెకండ్ లిస్ట్ ఈరోజు పూర్తవుతుందని, రేపు విడుదల అవుతుందని చెప్పారు. 6 స్థానాల్లో మాత్రమే ఇబ్బందులు ఉన్నా

యని, అక్కడ ఇద్దరు ముగ్గురు పోటీ పడుతున్నారని ఆయన అన్నారు. సీఈఎ ఫైనల్ అయ్యేవరకు బయట మాట్లాడకూడదని, గతంలోనే కాళేశ్వరంపై విచారణ జరపాలని ప్రధానికి లేఖ రాసా మని కోమటిరెడ్డి వెంకటరెడ్డి తెలిపారు. వామపక్షాలకు నాలుగు సీట్లు అంటే తక్కువ కాదని, మిర్చాలగూడలో కూడా అడిగారని, అక్కడ ఓటు ఎంత వరకు ట్రాన్స్పారెంట్ అవుతుందనేది చూడాలని అన్నారు. కాంగ్రెస్ పార్టీకి 70 నుంచి 80 సీట్లు వస్తాయని ఆయన ఆశాభావం వ్యక్తం చేశారు. పాత్రులపై బుధవారం సాయంత్రం క్లాంటి వస్తుందన్నారు. రాహుల్ గాంధీ పేరు చెప్పే అర్హత కేబీఆర్కు లేదని, రాహుల్ గాంధీ కుటుంబానికి ఇల్లు కూడా లేదని, ఇప్పుడు మీ అన్నలెంత కేబీఆర్ అంటూ ప్రశ్నించారు. అధిష్ఠానం ఎక్కడ పోటీ చేయమంటే అక్కడ చేస్తానని కోమటిరెడ్డి వెంకటరెడ్డి స్పష్టం చేశారు.

ఆర్టీసీకి రూ.25 కోట్ల వరకు అదనపు ఆదాయం

◆ టీఎస్ఆర్టీసీకి కాసుల వర్షం కురిపించిన దసరా పండుగ (నేటి భాగ్యం న్యూస్-హైదరాబాద్,అక్టోబర్25)

ఈ ఏడాది దసరా టీఎస్ఆర్టీసీకి కాసుల వర్షం కురిపించింది. దసరా సందర్భంగా సాంతాక్షకు ఉరెల్లే వారితో పాటు, తిరిగొచ్చే వారి సౌకర్యార్థం ఆర్టీసీ ప్రత్యేక బస్సులను ఏర్పాటు చేసింది. దీంతో ఆర్టీసీకి సుమారు రూ.25 కోట్ల వరకు అదనపు ఆదాయం సమకూరినట్లు అధికారులు అంచనా వేస్తున్నారు. పక్కా ప్రభాళికాబద్ధంగా ప్రయాణికుల అవసరాలకు అనుగుణంగా సర్వీసులు నడిపించడంతో ఆదాయం ఘననీయంగా పెరిగినట్లు తెలిపారు. ఆర్టీసీ అందుబాటులోకి తీసుకువచ్చిన డైనమిక్ ఛార్జీల వల్ల కూడా ఆర్టీసీ ఆదాయం పెరిగినట్లు తెలుస్తుంది. టీఎస్ఆర్టీసీకి దసరా పండుగ సందర్భంగా సాంతాక్షకు వెళ్లే వారికోసం ప్రత్యేక బస్సుల ను ఏర్పాటు చేసింది. తెలంగాణతో పాటు ఆంధ్రప్రదేశ్, కర్ణాటక రాష్ట్రాలకు ఆర్టీసీ ప్రత్యేక బస్సులను ఏర్పాటు చేసింది. గత ఏడాది ఆర్టీసీ 4,198 ప్రత్యేక బస్సులను నడిపించింది.. ఈ ఏడాది 5,500 బస్సులను ఆర్టీసీ నడిపించింది. గత ఏడాదితో పోలితే ఈ సంవత్సరం అదనంగా మరో బస్సుల్లోనే ప్రయాణించేందుకు ఎక్కువగా మొగ్గు

నిర్మాణంలో లోపాలు లేవు (మొదటి పేజీ తరువాయి)

ఇతర భాగాలపై ఎలాంటి ప్రభావం ఉండబోదని అంటున్నారు. నీటి నిల్వ సామర్థ్యం కొంత మేర తగ్గుతుందని, అయితే పంపులు ఎత్తిపోసేందుకు మాత్రం ఎలాంటి ఇబ్బంది ఉండబోదని చెబున్నారు. మేడిగడ్డ ఆనకట్ట అంతంపై కేంద్ర ప్రభుత్వం ఏర్పాటు చేసిన కమిటీ రాష్ట్ర నీటిపారుదల శాఖ ఇంజనీర్లతో సమావేశమైంది. కేంద్ర జల సంఘం చీఫ్ ఇంజనీర్ అనిల్ జైన్ నేతృత్వంలోని బృందం హైదరాబాద్ జలసాధలో ఇంజనీర్లతో సమావేశమైంది. ఈ సమావేశంలో నీటి పారుదల శాఖ జనరల్ ఈఎన్సీ మురళీధరన్, ఓ అండ్ ఎం ఈఎన్సీ నాగేందర్ రావు, కాళేశ్వరం ఈఎన్సీ వెంకటేశ్వర్లు, ముఖ్యమంత్రి ఓఎస్సీ శ్రీధర్ దేవ్ పాండే, ఇంజనీర్లు, ఎల్ అండ్ టీ సంస్థ ప్రతినిధులు సమావేశంలో పాల్గొన్నారు. ఆనకట్ట కుంగిన నేపథ్యంలో కేంద్ర ప్రభుత్వం ఏర్పాటు చేసిన ఇంజనీర్ల కమిటీ.. మంగళవారం క్షేత్రస్థాయిలో పర్యటించింది. మేడిగడ్డ ఆనకట్ట, కుంగిన ప్రాంతాన్ని పరిశీలించి ఇంజనీర్ల ద్వారా వివరాలు తీసుకున్నారు. ఇవాళ(బుధవారం) హైదరాబాద్లో రాష్ట్ర ఇంజనీర్లతో సమావేశమయ్యారు. ఆనకట్టకు సంబంధించిన నిర్మాణ ప్రక్రియ, తీసుకున్న జాగ్రత్తలు, సాంకేతిక అంశాలు, కుంగిపోవడానికి గల కారణాలు సహా అనేక అంశాలపై చర్చించారు. క్షేత్రస్థాయి పరిశీలన, ఇంజనీర్ల సమావేశం ఆధారంగా కేంద్ర బృందం నివేదిక సమర్పించనుంది.



కెసిఆర్ మళ్లీ గెలిస్తే జాబ్ క్యాలెండర్ (మొదటి పేజీ తరువాయి)

బీఆర్ఎస్ను తెలంగాణ ప్రజలు తమ ఇంటి పార్టీగా భావిస్తున్నారన్నారు. రాష్ట్రం ఏర్పడిన తర్వాత ఒక్కో సమస్యను పరిష్కరిస్తూ వస్తున్నామన్నారు. విద్యుత్, నీళ్లు... ఇలా ఒక్కో అంశాన్ని పరిష్కరిస్తున్నామన్నారు. కాళేశ్వరం ప్రాజెక్టుతో ఉమ్మడి కరీంనగర్ జిల్లా పచ్చగా మారిందన్నారు. రైతు బంధు కింద రైతుల ఖాతాల్లో రూ.73వేల కోట్లు జమ చేశామన్నారు. తాము మళ్లీ అధికారంలోకి వచ్చాక జాబ్ క్యాలెండర్ విడుదల చేస్తామని, తెల్ల రేషన్ కార్డుదారులకు సన్న బియ్యం ఇస్తామని చెప్పారు. కేసీఆర్ భరోసా కింద పదిహేను కార్యక్రమాలు కొత్తగా చేపడతామన్నారు. పెద్దపల్లి జిల్లాల్లో సాగునీటి బాధ తప్పింది. ఉమ్మడి కరీంనగర్ జిల్లా ఎక్కడ చూసిన పచ్చగా మారింది. ఎన్ని ఛాన్సులు ఇచ్చినా పని చేయని కాంగ్రెస్ పార్టీకి మళ్లీ ఒక్క ఛాన్స్ ఇస్తే ఏం చేస్తా?. ఖర్చే సొంత రాష్ట్రంలో ఒక్క ఛాన్స్ ఇస్తే ఇప్పుడు కర్ణాటక ఆగమయ్యింది. కర్ణాటకలో కరెంట్ కష్టాలు మొదలయ్యాయి. 5 గంటల కరెంట్ కూడా ఉండట్లేదు. మొనళ్ళు తీసుకెళ్ళి నోట్ స్టేషన్ లో పదిలిపెట్టారు అక్కడి రైతులు. కర్ణాటక గోస మనకు అవసరమా?. కాంగ్రెస్ అధికారం లోకి వస్తే 3 గంటల కరెంట్ ఇస్తారు. దగుల్పాటి కాంగ్రెస్ చేతికి రాష్ట్రం ఇస్తే అగమపుతాం అని మంత్రి కేటీఆర్ అన్నారు.

కాంగ్రెస్ పార్టీ పథకాలు ప్రజలను ఆకర్షించడం లేదు

పరిగి ఎమ్మెల్యే కొప్పుల మహేశ్వరి (నేటి భాగ్యం న్యూస్-విశాఖాబాద్,అక్టోబర్25)

ప్రజా సంక్షేమానికి బీఆర్ఎస్ సర్వారు గ్యూరంటీ అని, దేశంలో ఎక్కడా లేని సంక్షేమ పథకాలు అందిస్తున్న ఘనత సీఎం కేసీఆర్కు దక్కుతుందని పరిగి ఎమ్మెల్యే కొప్పుల మహేశ్వరిపేర్కొన్నారు. బుధవారం పరిగి మండలం గోవిందాపూర్ నుంచి 50 మంది కాంగ్రెస్ పార్టీ కార్యకర్తలు, చౌదాపూర్ మండల కేంద్రానికి చెందిన కాంగ్రెస్ నాయకులు దేశమోని లక్ష్యయ్య, ఎస్.రామచంద్ర, పి.వెంకటరాములు, ఎస్.గోపాల్, ఎస్.నవీన్, జి.గోపాల్, కె.రాములుతోపాటు 70 మంది, చౌదాపూర్ మండలం ఉధ్వనాగతండాకు చెందిన కాంగ్రెస్ నాయకులు కె.శ్రీనివాస్, జె.గోపాల్, భరత్, బాబు, రవి, రాంచందర్లతోపాటు 90 మంది బీఆర్ఎస్లో చేరారు. అలాగే మహ్మదాబాద్ మండలం చౌదరపల్లికి చెందిన కాంగ్రెస్ నాయకులు పద్మ రాజు, కావలి పెద్ద భీమయ్య, రాజనాయక్, రూపింగి, చారి, వెంకటనాయక్లతోపాటు 40 మంది కాంగ్రెస్ కార్యకర్తలు, ఎన్ఎస్యూఐ జిల్లా ఉపాధ్యక్షుడు సమీర్తోపాటు ఆయన అనుచరులు 50 మంది ఎమ్మెల్యే మహేశ్వరిపై బీఆర్ఎస్ సమక్షంలో బీఆర్ఎస్ పార్టీలో చేరారు. ఈ సందర్భంగా ఎమ్మెల్యే మాట్లాడుతూ.. పారదర్శకంగా, పైరవీలకు తావులేకుండా సంక్షేమ పథకాలు అందుతున్న తెలంగాణ పథకాలు దేశానికి మోడల్గా నిలిచాయని, తమ రాష్ట్రాలలో సైతం ఈ పథకాలు అమలు చేయాలని ఆయా రాష్ట్రాల ప్రజలు కోరుతున్నారన్నారు.ప్రజా సంక్షేమం కోసం ఎల్లప్పుడు ఆలోచించే నాయకుడు సీఎం కేసీఆర్ అన్నారు. కాంగ్రెస్ పార్టీ ఎన్నికలపుడే పథకాలు ప్రకటించడం, అప్పుడే వాటికి మంగళం పాడడం పక్కనే గల కర్మాకర్త రాష్ట్రంలో చూస్తున్నామని చెప్పారు. కాంగ్రెస్ పథకాలేవి ప్రజలను ఆకర్షించడం లేదన్నారు. మళ్లీ బీఆర్ఎస్ ప్రభుత్వం రావడం ఖాయమని ఆయన ధీమా వ్యక్తం చేశారు. ఈ కార్యక్రమంలో పరిగి మాన్యోల్ కమిటీ చైర్మన్ ఎ.సురేందర్, కులకచర్ల జెన్నీటిని రాందాస్నాయక్, పార్టీ నాయకులు పాల్గొన్నారు.



ఓటు ఎక్కడ వేయాలి?

తెలుసుకునేందుకు హెల్ప్‌లైన్

ప్రత్యేక యాప్‌ను ఏర్పాటు చేసిన ఎన్నికల అధికారులు

(నేటి ఫోకస్ న్యూస్-కరీంనగర్, అక్టోబర్ 25)

త్వరలో జరగబోయే అసెంబ్లీ ఎన్నికల్లో తాము ఓటు వేయాల్సిన పోలింగ్ కేంద్రం వివరాలు తెలుసుకునేందుకు ఓటరు సహాయ మిత్రను వినియోగించుకోవచ్చు. కేంద్ర ఎన్నికల సంఘం వెబ్‌సైట్‌లో ఉన్న ఈ యాప్‌తోపాటు ఓటర్ హెల్ప్ లైన్ యాప్ ద్వారా కూడా తెలుసుకునే అవకాశమున్నది. పోలింగ్ కేంద్రాలకు వెళ్లే ముందే ఓటర్లు తాము ఓటు వేయాల్సిన బూత్ ఎక్కడుందో సమగ్రంగా తెలుసుకోవాలి. ఈసారి కుటుంబాల వారీగా పోలింగ్ కేంద్రాలు ఏర్పాటు చేయనున్న నేపథ్యంలో గతంలో మాదిరి కాకుండా, కుటుంబంలో ఓటు హక్కు కలిగి ఉన్న వారందరికీ ఒకే పోలింగ్ కేంద్రంలో ఓటు వేసే అవకాశం కల్పిస్తున్నారు. ఈ క్రమంలో ఓటర్ల పీసీలు మారనున్న దృష్ట్యా, ముందుగానే వివరాలు తెలుసుకోవడం మూలం గా ఇబ్బందులు తప్పనున్నట్లు జిల్లా ఎన్నికల అధికారులు పేర్కొంటున్నారు. అలాగే, నవంబర్ 10 వరకు నామినేషన్ల పర్యం ముగియనుండగా, ఆ మరుసటి రోజు నుంచి ఓటర్లకు పోలింగ్ స్పెషల్ లు పంపిణీ చేయనున్నట్లు వెల్లడిస్తున్నారు. గతం లో ఎదుర్కొన్న అనుభవాల నేపథ్యంలో ఈసారి ఎలాంటి సమస్యలకు అస్తావర లేకుండా ఓటర్లు పోలింగ్‌లో పాల్గొనేలా ప్రోత్సహించే క్రమంలో, ఇరవై రోజుల ముందుగానే పోలింగ్ స్పెషల్ లు పం పిణీ చేయాలని రాష్ట్ర ఎన్నికల సంఘం సూచించినట్లు జిల్లా యంత్రాంగం పేర్కొంటున్నది. వాస్తవానికి ఎన్నికల సంఘం ద్వారా మాత్రమే పోలింగ్ గ్ స్పెషల్ లు పంపిణీ చేయాల్సి ఉంటుంది. అయితే, ఓటర్లను ఆకర్షించే క్రమంలో బరిలో నిలిచిన అభ్యర్థులు కూడా ఓటర్లకు పోలింగ్ స్పెషల్ లు పంపిణీ చేస్తుండడం ఆసవాదులుగా వస్తోంది. గత అసెంబ్లీ, పార్లమెంటు ఎన్నికల్లో మాత్రం అటు అభ్యర్థులు, ఇటు ఎన్నికల సంఘం కూడా పోలింగ్ స్పెషల్ లు సక్రమంగా పంపిణీ చేయకపోవడంతో, తమ ఓటు ఎక్కడుందో తెలుసుకునేందుకు ఓటర్లు నానా అగచాల్లు పడాల్సి వచ్చింది. దీంతో, కొంతమంది ఓట్లు వేయకుండానే వెనుక్కు తిరిగిపోగా, మరికొంత మంది అలాగే, వేచి చూస్తుండడంతో పోలింగ్ సమయం ముగిసిన అనంతరం కూడా అనేకపోట్ల ఓట్లు వేశారు. వీటిని దృష్టిలో పెట్టుకున్న ఎన్నికల సంఘం ఈసారి నిర్దిష్ట సమయంలోనే వండకాతం పోలింగ్ పూర్తి చేసేందుకు ప్రణాళినిబద్ధంగా వ్యవహరిస్తోంది. ఇందులో భాగంగానే ప్రతి ఓటరుకు చక్కగా పోలింగ్ స్పెషల్ అందేలా ముందస్తుగానే చర్యలు చేపట్టింది.

నిజామాబాద్‌లో 302 రైస్ కుక్కర్లు సీజ్

ఇప్పటి వరకు రూ. 300కోట్లకుపైగా సొత్తును తనిఖీల్లో స్వాధీనం

(నేటి ఫోకస్ న్యూస్-నిజామాబాద్, అక్టోబర్ 25)

ఎన్నికల నేపథ్యంలో పోలీసులు, ఎన్నికల అధికారులు ముమ్మరంగా తనిఖీలు నిర్వహిస్తున్నారు. ఎన్నికల్లో ఓటర్లను ప్రలోభాలకు గురిచేయకుండా అడ్డుకట్టవేయడానికి విస్తృత తనిఖీలు చేస్తూ ఎలాంటి పత్రాలు లేకుండా తరలిస్తున్న నగదు, బంగారు, వెండి సీజ్ చేస్తున్నారు. ఈ క్రమంలో నిజామాబాద్ జిల్లా ఆర్మూర్‌లో రైస్ కుక్కర్లను తరలిస్తున్న వాహనాన్ని ఎన్నికల అధికారులు పట్టుకున్నారు. అందులో ఉన్న 302 రైస్ కుక్కర్లను సీజ్ చేసి స్థానిక పోలీసులకు అప్పగించారు. ఈ క్రమంలో రాష్ట్రంలో ఎన్నికల కోడ్ వచ్చిన అనంతరం రూ.300కోట్లకుపైగా సొత్తును తనిఖీల్లో స్వాధీనం చేసుకున్నారు. ఇప్పటి వరకు రూ.307.02కోట్లు విలువైన నగదు, మద్యం, ఆభరణాలను పట్టుకున్నారు. అక్టోబర్ 9 నుంచి రూ.105.58కోట్లను స్వాధీనం చేసుకున్నారు. రూ.13.58కోట్ల విలువైన మద్యం, రూ.15.23కోట్ల విలువైన మత్తు పదార్థాలు, రూ.145.67 కోట్ల విలువైన ఆభరణాలు స్వాధీనం చేసుకున్నారు. అలాగే, ఓటర్లను ప్రభావితం చేసేందుకు సిద్ధం చేసిన రూ.26.93కోట్ల విలువైన ఇతర కానుకలను సైతం స్వాధీనం చేసుకున్నారు.



తెలంగాణ సంప్రదాయానికి

ప్రతిబంబం అలయ్

(నేటి ఫోకస్ న్యూస్-హైదరాబాద్, అక్టోబర్ 25)

రాజకీయ నేతలను ఏకతాటిపైకి తీసుకొచ్చే పండుగ అలయ్ బలయ్. ప్రతి ఏటా దసరా మరుసటి రోజు హర్యానా గవర్నర్ బందారు దత్తాత్రేయ అలయ్ బలయ్ కార్యక్రమాన్ని నిర్వహిస్తూ వస్తున్నారు. హైదరాబాద్‌లోని నాంపల్లి ఎగ్జిబిషన్ గ్రౌండ్స్‌లో జరుగుతున్న ఈ కార్యక్రమానికి బీఆర్‌ఎస్ పార్లమెంటరీ పార్టీ నేత కే. కేశవరావు, కేంద్ర మంత్రులు కిషన్ రెడ్డి, మీనాక్షి లేఖి, మహారాష్ట్ర మాజీ గవర్నర్ విద్యాసాగర్ రావు, వివిధ పార్టీలకు చెందిన నాయకులు జానారెడ్డి, కంభంపాటి హరిలాలు, రాధా కృష్ణన్, వీ.హనుమంతరావు, ప్రముఖులు పాల్గొనున్నారు. ఈ సందర్భంగా వారందరిని దత్తాత్రేయ పాలువాతో సన్మానించారు.

ప్రతి అంశాన్ని రాజకీయం చేయడం దుర్మార్గం

- ◆ కెసీఆర్ హయాంలోనే రాష్ట్రం సుఖిక్షంగా ఉంది
- ◆ మేడిగడ్డ బ్యారేజీపై కావాలనే బురద జల్లుతున్నారు
- ◆ శాసన మండలి చైర్మన్ గుత్తా సుఖేందర్ రెడ్డి

(నేటి ఫోకస్ న్యూస్-నల్లగొండ, అక్టోబర్ 25)

ప్రతి అంశాన్ని రాజకీయం చేయడమే కాంగ్రెస్ పార్టీ పని అని శాసన మండలి చైర్మన్ గుత్తా సుఖేందర్ రెడ్డి అన్నారు. మేడిగడ్డ బ్యారేజీ అంశంలో కూడా జరుగుతున్నదని విమర్శించారు. ప్రకృతి వైపరీత్యాల సమస్యలపై అలాంటాలు సరికాదన్నారు. రాష్ట్రం సుఖిక్షంగా ఉండాలంటే

కేసీఆర్ మళ్ళీ ముఖ్యమంత్రి కావాలని తెలిపారు. కేసీఆర్ విజయం కోసం అందరూ కలిసి పనిచేయాలని సూచించారు. నల్లగొండలోని తన నివాసంలో ఆయన మీడియాతో మాట్లాడారు. సీఎం కేసీఆర్ నాయకత్వంలో తెలంగాణ అన్ని రంగాల్లో మొదటి స్థానంలో ఉండన్నారు. దేశానికే తెలంగాణ ఆదర్శంగా నిలిచిందని చెప్పారు. మళ్ళీ కేసీఆర్ రావాలని, మూడోసారి ముఖ్యమంత్రి కావాలన్నారు. ఎవరు ఎన్ని కుట్రలు పన్నినా ప్రజలు కేసీఆర్‌నే నమ్ముతారని స్పష్టం చేశారు. ఉమ్మడి నల్లగొండ జిల్లాలో 12 స్థానాలను బీఆర్‌ఎస్ గెలుస్తుందని నమ్మకం వ్యక్తంచేశారు. ప్రస్తుత పరిస్థితుల్లో తనపై కూడా కొన్ని అవాస్తవాలను ప్రచారం చేస్తున్నారని, వాటిని నమ్ముద్దని సూచించారు. తాను ఏ పార్టీలో ఉంటే

ఆ పార్టీ విజయం కోసమే పని చేస్తానని స్పష్టం చేశారు. కొన్ని కారణాల వల్ల కొంతమంది ఎమ్మెల్యేలు తనతో విడిపోవచ్చని, అయినా వారి విజయాన్నే కోరుకుంటున్నాని చెప్పారు. ఉమ్మడి జిల్లాలో అన్ని నియోజకవర్గాల్లో తనకు అభిమానులు, మిత్రులు ఉన్నారని.. బీఆర్‌ఎస్‌?ని, కేసీఆర్‌?నే గెలిపించాలని వారందరికీ విజ్ఞప్తి చేస్తున్నానని చెప్పారు. ఈ వయస్సులో తాను పార్టీలు మారాల్సిన అవసరం లేదని వెల్లడించారు. పార్టీ ఆదేశిస్తే వచ్చే పార్లమెంట్ ఎన్నికల్లో తాను కానీ, తన కుమారుడు కానీ పోటీ చేస్తామన్నారు. అంతే కానీ పార్టీ మారేదిలేదని తెలిపారు. అవసరమైతే ఈ పార్టీ నుంచే ఇప్పుడే పోటీచేసి వాడినని చెప్పారు. పక్క పార్టీలోకి వెళ్లి పోటీచేయాల్సిన అవసరం లేదని వెల్లడించారు.



కేసీఆర్ మాత్రమే తెలంగాణకు శ్రీరామరక్ష తెలంగాణ బాగుండాలంటే కేసీఆర్ ఘన విజయం సాధించాలన్నారు.

ఐటికారిడార్‌లో జంకుతున్న ప్రతిపక్షాలు

- ◆ అభ్యర్థులను ప్రకటించేందుకు సతమతం..!

(నేటి ఫోకస్ న్యూస్-హైదరాబాద్, అక్టోబర్ 25)

అధికార పార్టీ అభ్యర్థులు ప్రచారంలో దూసుకుపోతుంటే ప్రతిపక్ష పార్టీల నుంచి టికెట్ ఆశిస్తున్న ఆశావహుల్లో అయోమయం నెలకొంది. తాజాగా జరుగుతున్న పరిణామాలు చూస్తుంటే ఎప్పటి నుంచో పార్టీలో ఉన్న వారిని కాదని కొత్త వారికి టికెట్లు ఖరారు చేస్తుండడంతో ఆశావహులు కంగుతింటున్నారు. ఐటీ కారిడార్‌లో అత్యంత కీలకమైన అసెంబ్లీ నియోజకవర్గాలుగా పేరున్న శేరిలింగంపల్లి, రాజేంద్రనగర్‌లో ఇప్పటికీ పోటీ చేసే అభ్యర్థులు ఎవరో అయో పార్టీలు ప్రకటించలేదు. కాంగ్రెస్, బీజేపీలు ఇప్పటికే మొదటి లెస్టును ప్రకటించినా అందులో ఈ రెండు నియోజకవర్గాల నుంచి అభ్యర్థులను ప్రకటించకపోవడం ఆశావహులకు కంటి మీద కుసుకు లేకుండా చేస్తోంది. ఎన్నో ఏళ్ల నుంచి పార్టీలో ఉంటూ ఎమ్మెల్యేగా పోటీ చేయాల్సిన ఆశతో ఎదురు చూస్తున్న వారు నిరాశతో ఉన్నారు. దీనికి కారణం ఇటీవల కాలంలో ఇతర పార్టీల నుంచి వచ్చిన వారికి ఏకంగా టికెట్లు కేటాయిస్తుండడమే. మల్లాజిగిరి ఎమ్మెల్యేకు కాంగ్రెస్ పార్టీలో ఒకేసారి రెండు టికెట్లను కేటాయించడాన్ని స్థానిక నాయకులు ఊహించుకొని ఆందోళనకు గురవుతున్న పరిస్థితి ఈ రెండు నియోజకవర్గాల్లో నెలకొంది. మరోవైపు ఒక్కో నియోజకవర్గంలో 3 నుంచి 5 మంది అభ్యర్థులు పోటీలో ఉన్నారు. వీరిని కాదని కొత్తగా నాయకులు పార్టీలోకి వచ్చే



అవకాశాలు ఉండడంతో టికెట్ దక్కుతుందో లేదోనన్న భయం వారిని వెంటాడుతోంది. గ్రేటర్ హైదరాబాద్ పరిధిలో ఉన్న శేరిలింగంపల్లి, రాజేంద్రనగర్ అసెంబ్లీ నియోజకవర్గాలు ఐటీ కారిడార్‌లో అత్యంత కీలకమైనవే కాకుండా అత్యధిక ఓటర్లు ఉన్న నియోజక వర్గాలుగా గుర్తింపు పొందాయి. మెజారిటీ ఓటర్లు వివిధ ప్రాంతాల నుంచి వచ్చి సెటిల్ అయిన వారు ఉండగా, ఇందులో ఐటీ ఉద్యోగులు, ఉత్తర భారత దేశానికి చెందిన వారు చాలా మందే ఉన్నారు. ఇలాంటి చోట ఓటర్ల ఆలోచన ఎలా ఉంటుందో తెలియక ప్రతిపక్ష పార్టీల నుంచి టికెట్ ఆశిస్తున్న వారు సతమతమ వుతున్నారు. అదేసమయంలో శేరిలింగంపల్లి నుంచి అధికార పార్టీ బీఆర్‌ఎస్ అభ్యర్థిగా, సిద్ధిగిరి ఎమ్మెల్యే అరికెప్పాడి గాంధీ, రాజేం

ద్రనగర్ నుంచి ఎమ్మెల్యే టి.ప్రకాశ్‌గౌడ్‌లు ఐటీ కారిడార్‌లో ప్రభుత్వం చేసిన అభివృద్ధిని చెబుతూ ప్రజల్లో తిరుగు తున్నారు. ఈ రెండు నియోజకవర్గాల్లో బీఆర్‌ఎస్ పార్టీ అభ్యర్థులే ప్రత్యర్థి పార్టీలకు అండసంత వేగంగా ఎన్నికల ప్రచారాన్ని నిర్వహిస్తూ ప్రజలకు దగ్గరవుతూ ఉంటే కాంగ్రెస్, బీజేపీల నుంచి అభ్యర్థులేవరో తెలియని అయో పార్టీల క్యాడర్‌లో నెలకొంది. ప్రత్యేక తెలంగాణ రాష్ట్రం ఏర్పడిన తర్వాత హైదరాబాద్ కేంద్రంగా జరిగిన అభివృద్ధిని చూస్తే అత్యధికంగా ఐటీ కారిడార్ పరిధిలోనే జరిగింది. ఈవిషయాన్ని ప్రతి ఒక్కరూ గుర్తిస్తున్నారు. కొత్తగా వందలాది ఐటీ కంపెనీలతో పాటు ప్లైఓవర్లు, అందర్ పాస్‌లు, లింకులోడ్లు, తాగునీరు, విద్యుత్? ఇలా ఎన్నో అంశాల్లో అభివృద్ధి ఐటీ కారిడార్ ఎక్కువ జరగడంతో అధికార పార్టీపై ప్రజల్లో ఎంతో సానుకూలత ఉంది. అలాంటి చోట తమ భవిష్యత్ ఎలా ఉంటుందో అన్న ఆలోచన ఒకవైపు ఉంటే? టికెట్ ఎప్పుడు ఎవరికి ఇస్తారో అన్న దానిపైనే ఎక్కువగా ఆలోచించాల్సిన పరిస్థితి నెలకొంది. ఎన్నికల గడువు సమీపిస్తున్నా టికెట్లు ఖరారు కాకపోవడం ప్రతిపక్ష పార్టీల అభ్యర్థులకు ప్రతికూలంగా మాంశాయని రాజకీయ విశ్లేషకులు అభిప్రాయం వ్యక్తం చేస్తున్నారు. టికెట్ ఖరారైన తర్వాత ప్రజల పద్ధకు వెళ్లేందుకు సరిపడా సమయం లేకపోతే గెలుపు అంత సులువు కాదనే అభిప్రాయం అయో పార్టీల నాయకుల నుంచే వ్యక్తమవుతోంది.

విజెపి రాజీనామా చేసి

కాంగ్రెస్‌లో చేరుతున్నా..

- ◆ కెసీఆర్ నియంతృత్వ పాలనను అంతమొందించడమే లక్ష్యం
- ◆ ఏనాడు స్వార్థ రాజకీయాల కోసం ఆరాటపడలేదు
- ◆ ప్రజల ఆలోచనలకు అనుగుణంగానే నిర్ణయం తీసుకున్నా
- ◆ కాంగ్రెస్ చేరిన తరువాత ఆదరించాలని కోరుతున్నా : రాజగోపాల్రెడ్డి

(నేటి ఫోకస్ న్యూస్-హైదరాబాద్, అక్టోబర్ 25)

కెసీఆర్ కుటుంబ దుర్మార్గపు పాలన నుంచి తెలంగాణను విముక్తి చేయాలనే నా ఆశయం మరో ఐదు వారాల్లో నెరవేరుతుందని భావిస్తున్నానని మునుగోడు మాజీశాసనసభ్యులు కోమటి రెడ్డి రాజగోపాల రెడ్డి ఒక ప్రకటనలో పేర్కొన్నారు. రాష్ట్రంలో ప్రభుత్వ వ్యతిరేకత తీవ్ర స్థాయిలో ఉండన్నార. ప్రజలు మార్పును కోరుకుంటున్నట్లు స్పష్టమవుతుందని పేర్కొన్నారు. ఏడాదిన్నర క్రితం తెలంగాణలో అధికార బీఆర్‌ఎస్‌కు ప్రత్యామ్నాయంగా ఎదిగిన బిజెపి, ఆ తర్వాత

జరిగిన రాజకీయ పరిణామాల్లో కొంత డీలా పడిందన్నారు. ఇప్పుడు తెలంగాణ ప్రజలు అధికార బీఆర్‌ఎస్‌కు ప్రత్యామ్నాయంగా కాంగ్రెస్‌ను భావిస్తున్నారని తెలిపారు. అందుకే నేను కూడా తెలంగాణ ప్రజల ఆలోచనలకు అనుగుణంగా వ్యవహరించాలని నిర్ణయించుకున్నానన్నారు. తెలంగాణలో అవినీతి అరాచక నియంతృత్వ కుటుంబ పాలనకు చరమగీతం పాడే శక్తి భారతీయ జనతా పార్టీకే ఉందని భావించి 15 నెలల క్రితం నేను మునుగోడు ఎమ్మెల్యే పదవికి, కాంగ్రెస్ పార్టీకి రాజీనామా చేసి బిజెపిలో చేరిన విషయం అందరికీ తెలిసిందేనని గుర్తు చేశారు. గత ఏడాది అక్టోబర్ నెలాఖరున మునుగోడు అసెంబ్లీకి జరిగిన సర్వే ఆశీస్సులతో బిజెపి అభ్యర్థిగా పోటీ చేసి అధికార బీఆర్‌ఎస్‌ను ఓడించినంత పని చేశానన్నారు. ఒక రాజకీయ యుద్ధం మారిందిగా జరిగిన మునుగోడు ఉప ఎన్నికల్లో అధికార బీఆర్‌ఎస్ 100 మంది ఎమ్మెల్యేలు మరో వంద మంది ఇతర సీనియర్ నేతలను ప్రచారంలోకి దింపి వందల కోట్లు ఖర్చు చేసి, భారీ స్థాయిలో అధికార దుర్గిని యోగానికి పాల్పడినప్పటికీ స్వల్ప తేడాతో నెగ్గి,



నైతికంగా ఓడిందన్నారు. మునుగోడు ఉప ఎన్నికల్లో నా విజయం కోసం ప్రయత్నించిన బిజెపి నేతలు కార్యక్రమ ప్రయోధిలాభులందరికీ మరోసారి ధన్యవాదాలు తెలుపుతున్నానన్నారు. అవి సీటిలో మునిగిన కేసీఆర్ సర్కారుపై కేంద్రం చర్యలు తీసుకుంటుందన్న తెలంగాణ ప్రజల కోరిక నెరవేరకపోవడంతో రాష్ట్రంలో రాజకీయ సమీక్ష కరణాలు మారుతూ వచ్చాయని తెలిపారు. అధికార బి.ఆర్.ఎస్‌కు ప్రత్యామ్నాయంగా బిజెపి ఎదగలేక పోవడంతో ఆ స్థానంలోకి కాంగ్రెస్ వచ్చిందన్నారు. సకల జనుల పోరాటంతో సాకారమైన ప్రత్యేక తెలంగాణ పదేళ్ల కెసీఆర్ సర్కారు అరాచక పాలనతో గాడి తప్పిందని ఆరోపించారు.

అధికార మార్పును కోరుకుంటున్న తెలంగాణ ప్రజల ఆలోచనలకు అనుగుణంగానే నేను కాంగ్రెస్‌లో చేరాలని నిర్ణయించుకున్నానని తెలిపారు. తప్పనిసరి పరిస్థితుల్లోనే బిజెపికి రాజీనామా చేస్తున్నానని తెలిపారు. మునుగోడు ఉప ఎన్నిక ద్వారా నాకు నియంతృత్వ కేసీఆర్ సర్కారుపై యుద్ధం చేసే అవకాశం కల్పించిన బిజెపికి ధన్యవాదాలు తెలిపారు. కెసీఆర్ సర్కారుపై యుద్ధం చేయాలని ప్రోత్సహించిన కేంద్ర మంత్రి అమిత్ షాకు నేను ఎప్పటికీ రుణపడి ఉంటానన్నారు. తెలంగాణ ప్రజల ఆలోచనల మేరకు పార్టీ మారాలని నేను తీసుకున్న నిర్ణయాన్ని బిజెపి పెద్దలు అర్థం చేసుకుంటారని ఆశిస్తున్నానని చెప్పారు. నాడు కాంగ్రెస్ నుంచి బిజెపిలో చేరినా, నేడు బిజెపి నుంచి కాంగ్రెస్‌లోకి మారుతున్నా లక్ష్యం మాత్రం ఒకటేననే కేసీఆర్ కుటుంబ అవినీతి, అరాచక, అప్రజాస్వామిక పాలన నుంచి రాష్ట్రాన్ని విముక్తి చేయడమే లక్ష్యమన్నారు. నేను ఏనాడూ పదవుల కోసం ఆరాటపడలేదని, తెలంగాణ ప్రయోజనాల పరిరక్షణ కోసమే తన పద్యాని పేర్కొన్నారు. నియంత కెసీఆర్ పాలనను అంత మొదలించేందుకు కాంగ్రెస్‌లో చేరుతున్న సన్న ఆదరం చాలని రాష్ట్ర ప్రజలని కోరుతున్నానని తెలిపారు.

బిఆర్‌ఎస్‌లో కొనసాగుతున్న వలసలు

- ◆ ఎర్రబెల్లి దయాకరరావు అధ్యక్ష్యంలో భారీగా చేరికలు

(నేటి ఫోకస్ న్యూస్-జనగామ, అక్టోబర్ 25)

బీఆర్‌ఎస్‌లోకి వలసలు కొనసాగుతూనే ఉన్నాయి. తాజాగా పాలకుర్తి నియోజకవర్గం పాలకుర్తి మండలం ఏడునూతుల గ్రామానికి చెందిన పద్దెర సంఘం, కాంగ్రెస్ కు చెందిన పలువురు నాయకులు బుధవారం పాలకుర్తి మంత్రి ఎర్రబెల్లి దయాకర రావు సమక్షంలో బీఆర్‌ఎస్‌లో చేరారు. వారికి గులాబీ కండువలు కప్పి మంత్రి పార్టీలోకి ఆహ్వానించారు. అలాగే తొర్రూరు మండలం చీకటూరు పాలెం గ్రామానికి చెందిన సాధు చంద్రయ్య, తమ్మి మల్లికార్జున్, పల్లె సుమన్, మేర కృష్ణ, పొడిశెట్టి సంపత్, బాలాగని రాజు, పల్లెపు యాకయ్య, ఓరుగంటి కుమార్ లు మంత్రి సమక్షంలో బీఆర్‌ఎస్‌లో చేరారు. జనగామ జిల్లా దేవరపుల మండలం లక్ష్మణ్ తండా, ఎంసీ తండాలకు చెందిన పలువురు మంత్రి ఎర్రబెల్లి

అధ్యక్ష్యంలో బీఆర్‌ఎస్‌లో చేరారు. మహబూబాబాద్ జిల్లా తొర్రూరు మండలం పెద్ద మంగ్య తండాకి చెందిన కాంగ్రెస్ యూత్ నాయకులు 70 మంది మంత్రి ఎర్రబెల్లి సమక్షంలో బుధవారం పాలకుర్తిలో బీఆర్‌ఎస్‌లో చేరారు. వాళ్లకి గులాబీ కండువలు కప్పి పార్టీలోకి ఆహ్వానించారు. అలాగే తొర్రూరు మండలం చీకటూరు పాలెం గ్రామానికి చెందిన సాధు చంద్రయ్య, తమ్మి మల్లికార్జున్, పల్లె సుమన్, మేర కృష్ణ, పొడిశెట్టి సంపత్, బాలాగని రాజు, పల్లెపు యాకయ్య, ఓరుగంటి కుమార్ లు మంత్రి సమక్షంలో బీఆర్‌ఎస్‌లో చేరారు. జనగామ జిల్లా దేవరపుల మండలం లక్ష్మణ్ తండా, ఎంసీ తండాలకు చెందిన పలువురు మంత్రి ఎర్రబెల్లి



సమక్షంలో బీఆర్‌ఎస్ పార్టీలో చేరారు. పాలకుర్తిలో జరిగిన ఓ కార్యక్రమంలో వాళ్లకి గులాబీ కండువలు కప్పి మంత్రి పార్టీలోకి ఆహ్వానించారు. పార్టీలో చేరిన వారిలో భాస్కర్, లింగాయ, రెడ్డా, సునీత, విజయ, కవిత, సునీత, సామ్మ, నాజీ, లక్ష్మి, జ్యోతి, సరీత, హెమ్మ తదితరులు ఉన్నారు.

వచ్చే ఎన్నికల్లో బిజెపి, కాంగ్రెస్‌లకు బుద్ధి చెప్పాలి : గంగుల

(నేటి ఫోకస్ న్యూస్-కరీంనగర్, అక్టోబర్ 25)


తెలంగాణ రాష్ట్రం రాకమొందు అభివృద్ధి శూన్యమని, కరెంటు, నీళ్లు లేక రైతులు ఆగమయ్యారని ఓసీ సంక్షేమ శాఖ మంత్రి గంగుల కమలాకర్ అన్నారు. బుధవారం ఆనవాయితీ ప్రకారం మంత్రి బొమ్మకల్ నుంచి ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ నాడు కరెంటు ఎప్పుడు వస్తదని రైతుల ఎదురు చూసేవారు. కరువు కాటకాలతో రైతులంతా దుబాకియి కివలసలు వెళ్లారు. మానేరు డ్యాం తలాపున ఉన్న తాగటానికి చుక్క నీరు ఉండకపోయేదని ఆవేదన వ్యక్తం చేశారు. నేడు తెలంగాణ రాష్ట్రం ఏర్పాడైక అభివృద్ధిలో కరీంనగర్ దూసుకుపోతున్నదని పేర్కొన్నారు. ప్రతి ఇంటికి సంక్షేమ పథకాలు అందుతున్నాయని పేర్కొన్నారు. తెలంగాణను కాంగ్రెస్ చేతిలో పెడితే అభివృద్ధి కుంటుపడుతుందన్నారు. సమైక్య పాలనలో తెలంగాణ సంపదను ఆంధ్రులు



దోచుకొన్నారు. అభివృద్ధి చెందిన తెలంగాణను కాపాడుకోవాల్సిన బాధ్యత మీ చేతుల్లోనే ఉందన్నారు. కరీంనగర్‌లో ఎక్కువ చూసినా అభివృద్ధి పనులు కొనసాగుతున్నాయి. రానున్న ఎన్నికల్లో ఢిల్లీ పార్టీలకు బుద్ధి చెప్పాలి. పోరాడి తెచ్చుకున్న తెలంగాణను కాపాడుకోవాలన్నారు. ప్రజల మధ్యలో ఉన్న నాయకుడికి పట్టం కట్టాలి. రానున్న ఎన్నికల్లో కేసీఆర్ ప్రభుత్వాన్ని ఆశీర్వాదించాలని విజ్ఞప్తి చేశారు.

ఆయనతోనే మంచి కెమిస్ట్రీ: దీపికా పదుకొనె


మా ఆయన రణవీర్ తో కన్నా నాకు ఆ హీరోతోనే మంచి కెమిస్ట్రీ ఉందంటూ మరోసారి వార్తల్లోకికొంది దీపికా పదుకనె. ఇప్పటికే జవాన్, గెహరి యాన్ వంటి సినిమాలలో అంగాంగ ప్రదర్శన, ముద్దు సీసతో నిత్యం వార్తల్లో ఉంటూ తీవ్రంగా విమర్శలు ఎదుర్కొంటున్న ఈ పాడుగుకాళ్ల సుందరి తన భర్త సమక్షం లోనే నోరు జారింది. దేశ వ్యాప్తంగా మంచి ఆదరణ ఉన్న టీవీ షో కాఫీ విత్ కరణ్ సీజన్ 8 త్వరలో టెలికాస్ట్ కానుంది. ఈక్రమంలో ఫస్ట్ ఎపిసోడ్ కు బాలీవుడ్ స్టార్ కపుల్ రణవీర్ సింగ్, దీపికా పదుకనె గెస్టులుగా హాజరయ్యారు. ఈ కార్యక్రమానికి సంబంధించిన ప్రోమోను మంగళవారం విడుదల చేయగా.. నెట్టింట ట్రెండింగ్ లో ఉంది. ఇప్పటి వరకు 7 భాగాలుగా వచ్చిన ఈ కాఫీ విత్ కరణ్ కార్యక్రమాల్లో




రణవీర్, దీపికా విడివిడిగా ఇతర సటులతో కలిసి పాల్గొన్నారు.. కానీ జంటగా పాల్గొనడం ఇదే ప్రథమం. ఈ ప్రోమోలో ఓ సందర్భంలో కరణ్ జోహార్ మీకు రణవీర్ తో కాకుండా ఇండస్ట్రీలో ఎవరితో మంచి కెమిస్ట్రీ ఉందని బావిస్తున్నారని దీపికాను అడగగా.. చృతికతో మంచి బాండింగ్ ఉంటుందని అనుకుంటున్నానని, అతనితో స్క్రీన్ పై మంచి కెమిస్ట్రీ వర్మొకపుతుందని చెప్పడంతో రణవీర్ ఖంగు తిన్నాడు. దీనిపై అభిమానులు ఆరా తీస్తున్నారు.

అందుకే సినిమాలకు 6నెలలు బ్రేక్ ఇస్తున్నా: రణ్ బీర్ కపూర్

బాలీవుడ్ స్టార్ హీరో రణ్ బీర్ కపూర్ సినిమాలకు కాస్త విరామం ప్రకటించారు. ఇటీవలే సోషల్ మీడియాలో ఫ్యాన్స్ తో చిట్ చాట్ నిర్వహించిన రణ్ బీర్ ఈ విషయాన్ని వెల్లడించారు. ఓ ఆరు నెలల పాటు సినిమాలకు బ్రేక్ ఇస్తున్నట్లు తెలిపారు. ‘యానిమల్’ తర్వాత ఏ చిత్రానికి స్క్రీన్ చేయలేదని వెల్లడించారు. తన కూతురు రాహుతో సమయాన్ని గడపాలనుకుంటున్నానని.. అందుకే సినిమాలకు కాస్త బ్రేక్ ఇవ్వాలని నిర్ణయించుకున్నట్లు వివరించారు. ఈ సందర్భంగా రణ్ బీర్ మాట్లాడుతూ “యానిమల్ తర్వాత నేను మరే ఇతర చిత్రానికి కమిట్ కాలేదు. కొన్ని రోజులు నా కూతురు రాహుతో గడపాలనుకుంటున్నా. నా బిజీ షెడ్యూల్ కారణంగా రాహు పుట్టిన తర్వాత తొలి నెలల్లో తనతో ఎక్కువ సేపు టైమ్ స్పెండ్ చేయలేకపోయాను. అందుకే, ఇప్పుడు లాంగ్ బ్రేక్ తీసుకుని 6 నెలల పాటు ఇంట్లోనే ఉంటూ తనతో సమయాన్ని గడపాలనుకుంటున్నా’ అని వెల్లడించారు. ఇదే సమయంలో కుమార్తె రాహు గురించి రణ్ బీర్ మాట్లాడుతూ ‘రాహు ఇప్పుడే ఇజ్లంకా తిరుగుతూ.. అన్నింటినీ గుర్తిస్తోంది. ప్రేమను వ్యక్తపరుస్తోంది. అప్పు నాన్న వంటి పదాలను పలికేందుకు ప్రయత్నిస్తోంది.



తండ్రిగా ఈ అందమైన క్షణాలను ఆస్వాదించాలనుకుంటున్నా. ఈ ఆరు నెలలు పూర్తిగా తనతోనే గడుపుతా’ అంటూ చెప్పుకొచ్చారు. కాగా, ప్రముఖ బాలీవుడ్ నటి అలియా భట్ ను రణ్ బీర్ గతేదాది వివాహం చేసుకున్న విషయం తెలిసిందే. వీరికి గతేదాది సవంబర్ 6న రాహు జన్మించింది. అప్పున్ రెడ్డి ఫేమ్ సందీప్ రెడ్డి వంగా దర్శకత్వంలో రణ్ బీర్ కపూర్ హీరోగా నటించిన చిత్రం యానిమల్. భద్రకాళి పిక్చర్స్, టీ సిరిస్ బ్యానర్ పై భూషణ్ కుమార్, ప్రణయ్ రెడ్డి వంగా కలిసి సంయుక్తంగా నిర్మిస్తున్నారు. ఈ చిత్రంలో రణ్ బీర్ కు జోడీగా నేషనల్ క్రష్ రష్మిక నటిస్తోంది. గీతాంజలిగా ఆమె ఈ చిత్రంలో కనిపించనుంది. ఇందులో ఇద్దరి సింగ్ గా అనిల్ కపూర్ నటిస్తున్నారు. ఈ సినిమా డిసెంబర్ 1న విడుదల కానుంది.



డంకితో హ్యాట్రిక్ సాధించేనా?

ఈ ఏడాది మోస్ట్ సక్సెస్ ఫుల్ హీరో ఎవరంటే టక్కున గుర్తొచ్చే పేరు బాలీవుడ్ బాడ్ షా షారుఖ్ ఖాన్. పతాన్, ‘జవాన్’ సినిమాలతో ఈ సంవత్సరం బ్యాక్ టూ బ్యాక్ హిట్లు అందుకున్నాడు. జనవరిలో వచ్చిన పతాన్ సినిమా రూ.1000 కోట్లకు పైగా కలెక్షన్లు సాధించగా.. రీసెంట్ గా విడుదలైన ‘జవాన్’ సినిమా వరల్డ్ వైడ్ గా రూ.1140 కోట్లు కొల్లగొట్టింది. ఇక ఈ చిత్రంలో షారుఖ్ నటనకు ప్రేక్షకులు ఫిదా అవుతున్నారు. ఇదిలా ఉంటే షారుఖ్ ఖాన్ తాజాగా నటిస్తున్న మోస్ట్ ప్రెస్టిజియస్ ప్రాజెక్ట్ ‘డంకి’. మున్నా భామో ఎం.పీ.బి.ఎస్. లాగేరహో మున్నాభాయ్, శ్రీ ఇడియట్స్ (3), పీకే, సంజు వంటి బ్లాక్ బస్టర్ చిత్రాల తీసిన రాజ్ కుమార్ హిరానీ ఈ సినిమాకు దర్శకత్వం వహిస్తున్నాడు. తాప్సీ కథనాయికగా నటిస్తుంది. డిసెంబర్ 22న ఈ సినిమా విడుదల కానుందగా.. మూవీ నుంచి ఇప్పటివరకు ఒక్క అవ్వడేట్ రాకపోవడం విశేషం. ఇదిలా ఉంటే.. తాజాగా ఈ సినిమాపై బాలీవుడ్ సీనియర్ నటులు బోమన్ ఇరానీ స్పందించాడు.దసరా పండుగా సందర్భంగా

సీనీ టీవీ అర్బిస్ట్ అసోసియేషన్ ముంబైలోని తమ కొత్త ఆఫీస్ ను మంగళవారం ఘనంగా ప్రారంభించింది. ఇక ఈ వేడుకలో బోమన్ ఇరానీ ముఖ్య అతిథిగా హాజరయ్యాడు. వేడుక అనంతరం షారుఖ్ ఖాన్ డంకి సినిమా గురించి మాట్లాడుతూ షారుఖ్ కి ??ఇది పరుసగా మూడో బ్లక్ బస్టర్ (హ్యాట్రిక్) అవుతుందని అన్నారు. అలాగే డంకి కామెడీతో పాటు మిమ్మల్ని ఆలోచింపజేస్తుంది. మిారు దీన్ని ఎంజాయ్ చేస్తారు.. అంటూ బోమన్ తెలిపారు. కాగా ప్రస్తుతం ఈ విషయం సోషల్ మీడియాలో వైరల్ అవుతుంది. దీపావళి కానుకగా షారుఖ్ డంకి సినిమా టీజర్ ను విడుదల చేయడానికి మేకర్స్ ప్లాన్ చేస్తున్నారని టాక్. దీపావళికి విడుదల కానున్న సల్మాన్ ఖాన్ బైగర్ జిందా హై 3 (బైగర్ శ్రీ)తో పాటు డంకి టీజర్ ను మేకర్స్ విడుదల చేయనున్నట్లు సమాచారం. ఒకవేళ అదే నిజమైతే అటు షారుఖ్ ఫ్యాన్స్ తో పాటు ఇటు సల్మాన్ ఫ్యాన్స్ కు పండగ అనే చెప్పుకోవాలి. కాగా దీనిపై అధికారిక సమాచారం కొరకు మరింత సమయం వేచి చూడాల్సి ఉంది.

చిరు-156 కోసం విశ్వంభర టైటిల్?

మెగాస్టార్ చిరంజీవి దసరా సందర్భంగా తన 156వ చిత్రానికి కొబ్బరికాయ కొట్టారు. బింబిసార ఫేం వశిష్ట దర్శకత్వంలో ఈ సినిమాని యూవీ క్రియేషన్స్ సంస్థ నిర్మిస్తున్న సంగతి తెలిసిందే. ఎం.ఎం.కీరవాణి సంగీతమందిస్తున్నారు. ఫాంటసీ అడ్వెంచర్ జోసర్ లో రూపొందునున్న ఈ చిత్రానికి ఓ ఆసక్తికరమైన టైటిల్ ని పరిశీలిస్తున్నారని తెలుస్తుంది. ప్రముఖ సాహితీవేత్త, కవి, రచయిత, జ్ఞానపీఠ్ అవార్డు గ్రహీత డా.సి.నారాయణరెడ్డి రచించిన పద్య కావ్యము ‘విశ్వంభర’. ఈ గ్రంథానికి 1988 సంవత్సరంలో భారతదేశంలోని

అత్యున్నతమైన జ్ఞానపీఠ పురస్కారం వరించింది. ఇప్పుడు మెగాస్టార్ 156 చిత్రానికి కూడా ‘విశ్వంభర’ అనే పేరుని పరిశీలిస్తున్నారని టాలీవుడ్ లో టాక్ నడుస్తుంది. ఇక ‘విశ్వంభర’ అంటే.. భూమి, విశ్వమును పాలించువాడు, ఇంద్రుడు, విష్ణువు అనే అర్థాలు వున్నాయి. ఈ సినిమా కథ కూడా ముల్లోకాల నేపథ్యంలో వుంటుందని.. అందుకే ఈ టైటిల్ సరిగ్గా సరిపాతుందని యూనిట్ భావిస్తోందని తెలుస్తుంది. కాగా.. త్వరలోనే ఈ మూవీ టైటిల్ పై అధికారిక ప్రకటన చేయనున్నారు మేకర్స్.

